



Po-i tuvapi членки на ГС1 Македонија,

Ми претставува особена чест и задоволство да Ве информирам дека по подолг период на консултации, усогласување на работењето и преземање активности согласно барањата на Меѓународната GS1 асоцијација со седиште во Брисел, чија членка е нашата национална асоцијација за нумерирање на артиклите ГС1 Македонија, почнувајќи од 03.12.2009 година истата ќе продолжи да работи како самостоен правен субјект.

Во досегашното 15-годишно работење, ГС1 Македонија своите активности успешно ги реализираше во рамките на Стопанската комора на Македонија, но поради потребата од осамостојување, имаше обврска да го усогласи своето работење во согласност со актите и правилата на GS1 (Global Standard One) со седиште во Брисел. Барањата на Меѓународната организација GS1 интензивно беа насочени кон продолжување на работата на ГС1 Македонија како самостојно правно лице, кои се совпаѓаа со барањата на нашите членки и заложбите на Управниот одбор на ГС1 Македонија.

Промената на статусот е извршена врз основа на Одлуката на Управниот одбор на Стопанската комора на Македонија бр. 08-1275/3 од 06.05.2009 година, за формирање на Асоцијација за нумерирање на артиклите ГС1 Македонија како посебно правно лице. Имајќи ги предвид сите барања на Меѓународната GS1 асоцијација, ГС1 Македонија е регистрирана согласно позитивните законски прописи на Република Македонија (Законот за здруженијата на граѓани и фондациите) како национална, невладина, доброволна и непрофитна асоцијација, со утврден начин на работење определен со Статутот на асоцијацијата.

Чест ми е да Ве известам дека од 03.12.2009 година, со Решението за упис на ГС1 Македонија во Централниот регистар на Република Македонија, **членството на Вашата фирма, со исти права и обврски, континуирано продолжува во ГС1 Македонија и во Меѓународната GS1 организација**, со седиште во Брисел, во која членуваат повеќе од 1.000.000 компании од целиот свет.

Како досегашен претседател на ГС1 Македонија која работеше во рамките на Стопанската комора на Македонија, Ве уверувам дека настаната статусна промена е нов поттик за ГС1 Македонија, да, како и секогаш до сега, работи на приближување на новите ГС1 стандарди и технологии до сите сектори на македонската бизнис заедница, со цел олеснување на Вашите напори за што поуспешно вклучување и следење на светските стандарди и адекватно баркодирање, пласирање и идентификување на македонските производи во домашниот и светскиот трговски синџир.

Благодарам на досегашна успешна соработка, со желба за продолжување на истата.

Со почит,

Претседател на ГС1 Македонија
Бранко АЗЕСКИ